

Għejjun ta' Ilma Frisk u Dejjem Haj'

Holqa bejn il-Hbieb ta' Missirijiet il-Knisja ppubblikata mis-Socjeta' Patristika Maltija

Nru 19 - 21 ta' Ġunju 2019

Kelmej bejn il-Hbieb

Għeżejż ħbieb,

Nittama li tinsabu tajbin. Għaddew ftit aktar minn xahrejn mill-aħħar *Newsletter*. Tajjeb li minn żmien għal żmien ngħarraskom b'xi aħbarijiet jew žviluppi.

Xahar ilu, fit-22 ta' Mejju, numru sabiż ta' nies ħadu sehem fit-Taħdita Pubblika organizzata mis-Socjetà Patristika. Rev. Dr Joseph Ellul OP tkellem b'mod elokwenti u interessanti dwar il-Kristjaneżmu Orjentali u l-firza tal-Iżlam bejn is-seba' u d-disa' seklu. L-attendenza kienet ferm inkoraġġanti. It-Taħdita Pubblika fix-xahar ta' Mejju qed issir appuntament annwali li bosta minnkom saru jistenne.

Fl-aħħar xhur, fuq Radju Marija xandarna siltiet mill-*Istqarrijiet* ta' Santu Wistin, b'kummenti u tifsir dwarhom. Tistgħu tisimghuhom fis-sezzjoni *on demand* mis-sit elettroniku ta' Radju Marija. Nittamaw ukoll li ma jdumux ma jittellgħu fuq is-sit Laikos.

F'parti oħra ta' din in-Newsletter hemm tagħrif, minn kmien, dwar il-Laqqha Generali Annwali, f'Ottubru li ġej.

Inselli għalikom u nixtiqilkom kull ġid fil-Mulej.

Dun Hector Scerri
President

Kors dwar l-Istqarrijiet ta' Santu Wistin

Bejn Ottubru 2019 u Marzu 2020, ġewwa l-Istitut Agostinjan, f'tal-Pietà, ser isir kors ta' 15-il laqqha dwar l-Istqarrijiet ta' Santu Wistin.

Għal aktar tagħrif, čempel 2124 9407 jew 7929 4177.

Fuq Radju Marija u fil-Lehen

Fl-iskeda tas-Sajf ta' Radju Marija, m'aħniex se nxandru l-Programm *Għejjun ta' Ilma Frisk u Dejjem Haj*. Però, bi pjaċir ngharrfukom li qed inhejju sensiela ġidida ta' programmi dwar il-Kummentarju ta' Santu Wistin fuq l-Ewwel Ittra ta' San Ģwann. Dawn se jixxandru minn Ottubru 'l quddiem. Infakkruk kom fihom meta joqrob iż-żmien.

Kull tieni Hadd tax-xahar, fil-gazzetta *Il-Leħen*, nagħtu tagħrif dwar xi personalità miż-żmien patristiku. Sa issa diġà dehru 33 artiklu.

Aħbarijiet

- Laqgħa Ġenerali Annwali: **is-Sibt 19 t'Ottubru 2019, fid-9.30am**. Aktar dettalji jingħataw 'il quddiem. Din hija laqgħa importanti għax fiha se jiġi elett il-Kumitat il-ġdid tas-Soċjetà Patristika. Hu nota tad-data u l-ħin. Il-post jithabbar aktar tard.
- Bejn Ottubru 2019 u Marzu 2020 se jsir Kors ta' 15-il laqgħa dwar l-Istqarrijiet ta' Santu Wistin gewwa l-Istitut Agostinjan, f'tal-Pjetà. Għal aktar tagħrif, cempel 2124 9407 jew 7929 4177.

Siltiet mis-Santi Padri dwar l-Ewkaristija

“Taħt ix-xbieha tal-ħobż Ĝismu huwa mogħti lilek, u taħt ix-xbieha tal-inbid Demmu ... Meta inti tiekol il-Ġisem u tixrob id-Demm ta' Kristu, inti ssir ġisem wieħed u demm wieħed miegħu. Hekk ingorru lil Kristu għaliex Ĝismu u Demmu jkunu xterdu fil-membri kollha ta' ġisimna ... Dak li donnu hobż mhuwiex hobż, imma l-Ġisem ta' Kristu, u dak li donnu nbid mhuwiex inbid, għalkemm itiegħem hekk, imma d-Demm ta' Kristu” (Mill-Katekeži Mistagogika ta' San Ċirillu ta' Ĝerusalem).

“Dak li noffru kuljum huwa sagħiċċu tassew, imma l-vittma hija dejjem l-istess: hemm Kristu kullimkien, shiħ kemm f'din id-dinja kif ukoll fl-ohra; għalkemm qed jiġi offrut f'hafna postijiet, huwa biss ġisem wieħed, u għalhekk hemm biss sagħiċċu wieħed ... Dak li noffru issa huwa dak li kien offrut qabel” (Minn *Omelija 17 dwar l-Ittra lil-Lhud ta' San Ģwann Griżostmu).*

“Kristu huwa l-ikel u x-xorb tiegħi; il-ġisem ta' Alla huwa ikel għalija; id-demm ta' Alla huwa xorb għalija. Kristu huwa mogħti lili kuljum” (Mill-Kummentarju dwar Salm 118 ta' Sant' Ambrog).

“Kristu ma qalx, ‘Dan huwa simbolu ta' demmi,’ imma ‘Dan huwa demmi,’ għaliex huwa xtaqna nħarsu lejn l-elementi wara l-miġja tal-Ispritu, mhux skont in-natura tagħhom, imma li nirċevuhom kif tassew huma, il-Ġisem u d-Demm tal-Mulej” (Minn *Omelija 5 ta' Teodoru ta' Mopswestja).*